

శ్రీ వేంకటేశాయనమః,  
శ్రీ వేంకటేశ్వర స్తోత్రము.

శ్లోకములు.

సరోజపత్రలోచనం సుసాధులోకపావనం ।  
 చరాచరాత్మక ప్రపంచ సాక్షిభూతమవ్యయం ।  
 పురారిపద్మజామరేంద్ర పూజితాంఘ్రిపంకజం ।  
 స్త్రరామి వేంకటేశ్వరంచ సాగరాత్మజేశ్వరమ్ ॥  
 పురాణపూరుషం సమస్త పుణ్యకర్తృరక్షణం ।  
 మురాసురాదిదానవేంద్ర మూర్ఖదర్పభంజనమ్ ।  
 ధరాధరోద్ధరింప్రశాంత తాపసాత్మవీక్షణం ।  
 స్త్రరామి వేంకటేశ్వరంచ సాగరాత్మజేశ్వరమ్ ॥  
 శరాసనాదిశస్త్రబృంద సాధనంశుభాకరం ।  
 ఖరాఖ్యరాక్షసేంద్రగర్వ కాననోగ్రపావకమ్ ।  
 నరాధినాథవందితం నగాత్మజాత్మసన్నతమ్ ।  
 స్త్రరామి వేంకటేశ్వరంచ సాగరాత్మజేశ్వరమ్ ॥  
 సురారిశౌర్యనిగ్రహం సుపర్వరాట్పరిగ్రహం ।  
 పరాత్పరం ముసింద్రచంద్ర భావగమ్యవిగ్రహమ్ ।  
 ధరామరాఘశోషణం సుధాతరంగభూషణం ।  
 స్త్రరామి వేంకటేశ్వరంచ సాగరాత్మజేశ్వరమ్ ॥

శ్రీ

శ్రీ వరాహ వేంకటేశాయనమః.

|| శ్రీ లక్ష్మీపతయేనమః.

శ్రీ వరాహ వేంకటేశ్వర మాహా త్యము.

శ్లో॥ శ్రీ కల్యాణగుణోల్లాసం చిద్విలాసం మహేశ్వరసం ।  
శేషాద్రిమస్తకావాసం శ్రీనివాసం భజామహే ॥

శ్లో॥ వరాహవేషం భూలోలం లక్ష్మీమోహనవిగ్రహం ।  
వేదాంతగోచరందేవం వేంకటేశం భజామహే ॥

ప్రస్తావన.

సిద్ధజన సేవితంబైన వైమికారణ్యమందు \* సత్రయా  
గంబుఁజేయుచు గౌతమ జాబాలి కన్యసాంగీరస శ్రీవత్స కాత్స  
మైత్రేయ పులహ కన్య గార్గేయ మృకందు భరద్వాజ కౌశిక  
దేవల క్రతు పులస్త్యాది సన్తునులందఱు సకల పురాణ కథాశ్ర  
వణ కుతూహలాయత చిత్తులై యొకనా డుపకాలంబునలేచి

\* సత్రయాగము సహస్రవర్షంబుల యాగము, 13 మొదలు 100  
దినములవఱకు జరుగు నొక యజ్ఞమునకు నీపేరు కలదు.

స్నాన జప హోమాధ్యయ నానుష్ఠానంబులచీర్చుకొని సుఖా  
 పీనులైయుండి పౌరాణికోత్తముండైన సూతమహాముని నవ  
 బోకించి ధాత్రియందుగల 108 \* తిరుపతులలోని † యొని  
 మీది స్వయంవ్యక్తంబులందు కడువిశేషించినదై విహికాము  
 క్తిక ఫల సకలసిద్ధి ప్రదంబైన ‡ శ్రీ వేంకటాచల మాహాత్మ్య  
 మును జెప్పమని ప్రార్థింప సూతమహాముని యిట్లానతిచ్చెను.

## జ గ దు త్ప త్తి మ హి మ.

శ్రీయఃపతియై, అక్షయ బ్రహ్మనంద నిలయుండై, సకల  
 జగదాధారుండై, క్షీరాబ్ధిశయనుండై యున్న పరాత్పరుడు  
 సంకల్పమాత్రముచేత తన నాభికమలంబునందుండి చతురా  
 న్ముని జన్మింపఁజేయ నలువ స్థావర జంగమాత్మకమగు నశేష  
 భూత ప్రపంచంబుల సృజించెను. ఇట్లుండ బ్రహ్మయొక్క

\* తిరుపతి యనునది ద్రావిడనామము. తిరుపతి యనగా లక్ష్మీపతి  
 లేక లక్ష్మీకుండైన శ్రీ వేంకటేశ్వరుని క్షేత్రమని యర్థము.

† శ్రీరంగ, శ్రీమష్ట, తోతాద్రి సాలగ్రామ, నైమిశ, బదరికాశ్రము  
 కాంబీపుర, వేంకటాచలంబుల కష్టస్వయం వ్యక్తంబులని పేరు. స్వయం  
 వ్యక్తంబులనగా తమంతట తామే యుత్పన్నమైన దేవస్థలంబులని యర్థము.

‡ “సర్వపాపానివేంకటాచలః కటస్తద్దాహ ఉచ్యతే” అన్నట్లు సర్వ  
 పాపములను హరించును గాన వేంకటాచలమని ప్రసిద్ధిగల్గెను.

పగలు కాలమైన \* 4,32,000,000 సంవత్సరములు (సన్నాటముపై రెండుకోట్ల సంవత్సరములు) విశ్వంబును జగద్రక్షకుండైన శ్రీమన్నారాయణుండు పాలించుచుండెను. తన పగలు కాలము ముగిసినంత పద్మజుండు నిద్రపోగ † ప్రళయము సంప్రాప్తమయ్యెను. కాబట్టి భానుడతి యుగ్రముగాఁగ్రహరాళిని ప్రభలఁజేయ స్థావర జంగమ చయములడంగెను. మేఘంబులును దీర్ఘకాలంబుగా నమితమైన కుంభవర్షంబులఁ గురియించ జలము వెల్లువలుబార నానీటిబరువున కోపక భూమి మహాదధిలోనికి గ్రుంకెను. అంత ‡ హిరణ్యాక్షుండు వసుదను రసాతలంబునకుఁ గొనిపోయి బహుకాలమందు క్రిడించుచుండెను.

\* జగతి అయిన బ్రహ్మ ఆయువు, బ్రహ్మ ఆయువు 100 బ్రహ్మ సంవత్సరములు. ఒక బ్రహ్మ సంవత్సరమునకు 360 బ్రహ్మ దినములు, బ్రహ్మయొక్క ఒక్క పగలే ఒక కల్పము. కల్పమునకు 12,000,000 కోటి యిటువది లక్షల దేవసంవత్సరములు, ఒక దేవసంవత్సరమునకు 360 మనుష్య సంవత్సరములుగాన 360 X 12,000,000 = బ్రహ్మపగలు కాలమునకు 4,32,000,000 మనుష్య సంవత్సరములు.

† బ్రహ్మ దిన ప్రళయము, మహాప్రళయముకాదు.

‡ బంగారు కన్నులుగలవాడు, హిరణ్యకశిపుని సోదరుడు.

## శ్రీవరాహ యవతార మహిమ.

ఇట్లుండ బ్రహ్మ రాత్రికాలమైన 4,820,000,000 నన్నూ టమువైచెడుకోట్ల సంవత్సరములు జరిగిన తర్వాత సర్వ జగన్నియామకుడైన శ్రీ మహావిష్ణువు మఱల సృష్టి సేయింపఁ దలంచి \* శ్రీ శ్వేతవరాహ రూపమును పరిగ్రహించి మహా జలధిలోనికిఁ జొరఁబడి భూమినిఁ బైకెత్తఁబూనెను. అత్తఱి పిరణ్యాకుఁడు కోపాద్రేకుండై యడ్డంబువచ్చి యుద్ధంబుసేయ సర్వశక్తి యుత్తుండైన శ్రీ వరాహమూర్తి ఆ రక్కసుని నిజ దంష్ట్రాగ్రంబున వ్రయ్యలుసేసి చంపి భూమినిఁబైకెత్తెచ్చి పూర్వ ప్రకారము కుదురుగానిల్చి బ్రహ్మనుమేల్కొల్చి పునః సృష్టింజేయుమని యాజ్ఞాపించెను. అప్పుడు దేవతలందఱు శ్రీ వరాహ మూర్తికి దండప్రణామంబు లాచరించి, భేరి మృదంగాది వాద్యముల మొరయించి, పుష్పవానల గుఱియించి పెక్కువిధంబుల వినుతించిరి. పిమ్మట శ్రీవరాహమూర్తి వైనతేయుని వైకుంఠము లోనున్న క్రీడాచలంబును దెమ్మని బంపి తాను గౌతమీనదికి దక్షిణంబున నిలువది యోజనములు దూరముగానున్న తూర్పు

---

\* జగత్ సృష్టికి వెనుక 8,640,000,000 అనగా ఎనమహ్నూట యఱువ దినాల్గు కోట్ల సంవత్సరములైన తర్వాత శ్రీ వరాహస్వామి యవతరించిరి.

సముద్రమునకు నైదు యోజనంబులు పశ్చిమమున \* నువర్ణ  
ముఖినిదికి యుత్తరముగనున్న శ్రీ వేంకటాచలంబున వేంచేసి  
యుండెను.

## గరుత్మంతుఁడు భూలోకమునకు క్రీడాద్రునిఁ దెచ్చుట.

ఇట్లుండ ఖగేంద్రుఁడు వైకుంఠమునకుఁజని మహా  
లక్ష్మితో హరి యాజ్ఞను నివేదించ, జగజ్జనని యొక కళతో  
క్రీడాద్రునిఁ నధిరోపించెను. అంత గరుత్మంతుఁడు వెగిర నా  
వర్వత రత్నమును బెకలించి భూలోకమునకుఁదెచ్చి శ్రీవరా  
హస్వామి చూపిన దివ్యస్థలంబున నిల్పెను. అప్పుడు భగవం  
తుఁడా వర్వతంబెక్కి యందున్న పుష్కరిణికి పశ్చిమ తటం  
బున వేంచేసియుండ బ్రహ్మ రుద్రేంద్రాదులువచ్చి యా వరాహ  
స్వామికి నమ్రులై ప్రణామంబులు సేసి, బహుప్రకారంబుల  
ప్రస్తుతించి జయజయ శబ్దంబులు సేయుచు ముకుళిత కరకమ  
లులై నిలచియుండిరి. అంతట లోకరక్షకుఁడు నిరతిశయ కృపా  
భరితుడై సౌమ్యరూపముతో భానుకోటి ప్రభాభాసమైన

---

\* బంగారు ముఖముగలది. స్వర్ణగులైన శేషవర్వతములఁబ్రక్క  
పొందుటచే దీనికి పేరు కలిగినది.

మాయానిగూడ విమానమందు వేంచేసి దేవకోటులకు దరిసెన  
మిచ్చి పిమ్మట నా విమానముతో సంతర్థానుడయ్యెను.

**బ్రహ్మాండ్రాదులు మహావిష్ణువును వెదకుట.**

సనకాదియోగుల శాపవశముచేత జయవిజయులు, కన  
కలోచన హేమకసిపులను వేర వైత్యులై పుట్టి సాధుబాధల  
నొసర్ప శ్రీమహావిష్ణువు శ్రీ శ్వేతవరాహమూర్తియై హిరణ్య  
మునిన్ని, నృసింహమూర్తియై హిరణ్యకసిపునిన్ని దృంచ కొం  
తకాలమునకు మఱిల వారు రావణ కుంభకర్ణులై పుట్టి సాధుజ  
నుల బాధించ దేవర్షులెల్లరును దుగ్ధవారిధికిగి రావణుని బాధ  
లడప్పించుమని ప్రార్థింపగా విష్ణుదూత యొకఁడు వారలం  
జూచి భగవంతుడచ్చట లేడనియు, భూమండలమునందొక  
పర్వతాగ్రమునందున్నాడనియుఁ బల్కెను. అంత వారు  
మరలివచ్చుచు నారదభగవానుల సంధించి వారితో నిజవృ  
త్తాంతములఁ జెప్ప, నారదులు వారల నందఱినిఁ దోడ్కొని  
బ్రహ్మకడకువచ్చి కలరూపెల్ల నెఱింగించెను. బ్రహ్మ వారలను  
దేవేంద్రాదులను దోడ్కొని వేంకటాద్రికి వచ్చి శ్రీస్వామి  
పుష్కరిణిలో గ్రుంకుచు ఫల పుష్పములఁగొని కమలనాభుని  
పూజించుచు భగవంతుని దరిసెనమునకు \* వేచియుండెను.

\* ఆ కాలమునందు దశరథమహారాజు పుత్రార్థియై శ్రీస్వామి పుష్క  
రిణి తటంబున తపము సేయుచుండెను.

ఇట్లుండ కొంతకాలమునకు భగవంతుడు వారలకు \* ప్రసన్నుండై వారి మొలల నాలకించి తన చక్రాయుధమును బంపి రాక్షసుల సంహరించి మనుష్యకోటుల నుద్ధరించెను. తర్వాత బ్రహ్మ సంతసిల్లి సకల దేవగణంబులతోగూడి వేంకటాద్రిలో భగవంతునికి తొమ్మిది దివసంబులు † మహోత్సవములు జరిపించెను.

## శ్రీ వేంకటవిభుండు వైకుంఠమున కరుగుట.

ఇట్లుండగాఁ గొంతకాలమునకు భగవంతుడు వైకుంఠపురమును దలంచి యచ్చటి నిత్యముక్తులనుజూడఁగోరి శేషాద్రి నేలుమని శ్రీ వరాహమూర్తికి యొప్పగించి శ్రీ భూనీలాసమే తుండై మాయానిగూడ విమానమెక్కి వైకుంఠమునకేగి యందుండు నిత్యముక్తులఁజూచి యాదరించి యప్రాకృతమణిమయాంతః పురంబున శేషతల్పంబునందు వసించుచుం

---

\* బ్రహ్మాండ్రాదులకు శ్రీమన్నారాయణుండు ప్రసన్నుండైనప్పుడు శివుడేగి నులించి తానున్న శేషాద్రియందుండెదనని ప్రార్థించి చక్రపాణి సంతసిల్లి ఈశ్వరుని కొండక్రింద నుండుమని వియమించె గావున నా యుమాకాంతుడు కపిల తీర్థపుట్టంబున వేంచేసి శ్రీ కవితేశ్వరమూర్తియై ప్రకాశించుచున్నాడు.

† దీనికి బ్రహ్మోత్సవములని పేరు.



చెను. తదనంతరము శ్రీ వరాహమూర్తి విశ్వకర్మ నిర్మితమైన  
పురంబు సంతర్ధానం బొసరించి శేషాద్రియందు విహరించుచు  
\* పృషభాసురునితో యుద్ధంబుసేయ వెడలెను. ఇట్లు కొన్ని  
యుద్ధంబులు జరిగినవెనుక నారదభగవాను లొక్కనాడు వేంక  
టాద్రికివచ్చి చూచి హరి యందులేడని యెఱింగి క్రమ్మట సత్య  
లోకంబుజేరి బ్రహ్మతో హరిలేని వృత్తాంతమును చెల్పెను.  
అటువై విరించి నారదులఁజూచి భూలోకమున శేషాచలము  
సందు భగవంతుడగుండు కాలమున ప్రజలు సాత్వికులై మిక్కిలి  
పుణ్యాత్ములైయుండిరి. మఱియు సేగావించిన రథోత్సవము శ్రీ  
వరాహమూర్తికి మాత్రము జరిపించఁజాలదుగాన మఱల శ్రీని  
వాసుడు శేషాచలంబు వేగమ చేరుపాయము నీవు గావింపుమ  
ని చెప్పి వేంకటాద్రివై వసుదేవ దశరథ తేజముల నొకతొత్రిచీ  
వృక్షముగను, దేవకీ కౌసల్య కళల నొక వర్షకముగను దీర్చి  
యుంచెను.

భృగు త్రిమూర్తులఁ బరీక్షించుట.

ఇట్లుండ నారదభగవానులు క్రమర బయలుదేరి జాన్తా  
నీతరమును జేరి యచ్చట క్రతువులఁజేయుచున్న కస్యపాది

---

\* శ్రీ వరాహమూర్తి తుంబురుకోనవద్ద పృషభాసురుని సంహరించెను.  
ఈకారణమువలన వేంకటాద్రికాకాలంబున పృషపాద్రియనియుండేరు కలదు.

ముసీంద్రుల వీక్షించి మీరు సర్వైడి యజ్ఞ ఫలభోక్తయైన దేవుఁ  
డెవఁడని ప్రశ్నించ వారు సందియమునొంది యూరకుండిరి.  
అటువై నారదులు ముమ్మూర్తులలో మోక్షప్రదుఁడైన దేవుఁ  
డెవఁడో విచారించి వానికి మీ యజ్ఞఫలంబుల సమర్పించి సంత  
సింపుఁడని జెప్పి పరమాత్మ ధ్యానుండై వెడలిపోయెను. తర్వాత  
కస్యపాది మహర్షులు త్రిమూర్తులయందు ముక్తిప్రదుఁడైనమూ  
ర్తిని విచారించుకొని రమ్మని భృగు ముసీంద్రుని సంపగ నమ్ముని  
సత్యకైలాస లోకంబులకేగి బ్రహ్మరుద్రులు \* సత్యగుణ ప్రథా  
నులుగారని యెఱింగి వెనుక వైకుంఠమునకుఁబోయి శేషత  
ల్పంబునందు రమాసమేతుఁడై శయనించియున్న నారాయణుని  
వక్షంబునందు నిజవదంబైతి తన్నెను.

---

\* భృగు తొలుదొల్ల సత్యలోకముచేరి తపోజన పరివృతుండై కొలు  
వున్న బ్రహ్మసభలో ననుమతి లేక నాననారూఢుండు కాఁగా బ్రహ్మ కోప  
ముచే మాటలాడకుండె గాన నతఁడు రజోగుణ స్వరూపుఁడనియు, తర్వాత  
కైలాసంబునకుఁ జని పార్వతీ సమేతుడై క్రిడించుచున్న శివునియెదుట  
బోయి నిలువ పార్వతి లజ్జించఁ జూచి శివుఁడు క్రోధోద్రేక రక్తాంకుండై  
మాటలాడకుండెగాన శివుఁడు తమోగుణ స్వరూపుఁడనియు, కాఁబట్టి రాజన  
తామస స్వరూపులు మోక్షప్రదులు గారనియు నిశ్చయించెను.

అప్పుడు మహావిష్ణువు దిగ్గునలేచి యమ్మనీశ్వరుని \*  
 పాదమున కెంత నొప్పి కలిగెనోయని వానిని బహువిధముల  
 నాదరింపగా భృగు శ్రీహరియొక్క సత్వగుణమునకుఁ గడు  
 యచ్చెరువొందుచు త్రిమూర్తులందు శ్రీ మహావిష్ణువే † మోక్ష  
 ప్రదుండని తీర్మానించి కశ్యపాదులయొద్దకేగి జరిగిన వృత్తాంత  
 ములఁజెప్ప వారందఱు యజ్ఞఫలంబును శ్రీ మహావిష్ణువున కర్పి  
 తంబుసేసి శ్రీమన్నారాయణధ్యాన పరాయణులైయుండిరి.

## శ్రీ పద్మాదేవి హరివై యలుగుట.

అట్లు భృగు హరివక్షమునఁ దన్నిపోగా తద్వక్షంబు  
 నందలరుచుండు లక్ష్మీదేవి దుష్టకార్యమునుజేసిన భృగువర్యుని  
 శిక్షింపక నాదరించి నందుకు హరివైఁగోపించుకొని యిక వైకుం

\* భృగు భగవంతుని వక్షంబునఁదన్నినందువలన పాదమునందున్న  
 నేత్రమును గోలుపోయెను.

† భక్తజనులెంత పాపములఁజేసినను మన్నించి రక్షించఁదగిన దేవుఁడే  
 మోక్షప్రదుండౌను. పరిపూర్ణ సత్వగుణ స్వరూపుండు కానిచో మన్నిం  
 చఁదగు కారుణ్యము, శాంతముండదు. శ్రీ మహావిష్ణువు నిరతిశయ కృపాని  
 ధిగావున తన వక్షమందు తన్నిన భృగుమహామునియొక్క హారకార్యమును  
 నేరముగా భావించక దయతో రక్షించెను. కాఁబట్టి యనమానకారుణ్యము  
 గల శ్రీమన్నారాయణుడే మోక్షప్రదుండు.

తమునందుండ నొల్లననియు, నెచ్చటికైననేగి శ్రీనివాసుని  
 పాదపద్మముల ధ్యానించుచు నుండెదననియుఁజెప్పెను. అంత  
 కోపముచే గదరుచున్న లక్ష్మీదేవినిజూచి కమలాక్షుడు ఓ  
 యింతీ ! భృగుమహాముని దన్నుటచే చాల శుభకరమయ్యెను.  
 అందుకు కోపగింపకుమ నెను. మఱల లక్ష్మీదేవి, పురుషోత్తమా  
 ఆత్మల కాత్మవై, విశ్వేశ్వరుడవైయున్న నిన్ను పూజించక  
 మూర్ఖముగాఁదన్నిన యామునిని శిక్షించక సన్తానించితివిగదా  
 యనెను. శ్రీహరి యందుకు ఓకమలనయనా ! భృగు నీకు  
 మనుమఁడు, బిడ్డ బిడ్డైనవాఁడు, పిన్నవాఁడుగావున వాని  
 యందు కూర్చిఁదలంపకఁ గొట్టనగునే, జీవకోటులును గుఱిని  
 ముంచుకొనిన నేనిట్టిదోషంబుల నైరింపకున్న వేరెవ్వరు నైరిం  
 తురనెను. అటుపై లక్ష్మీదేవి కేశవా ! నేనెంతమాత్రమిక నీ  
 చోటనుండను. నేవనియించెడిచోటఁదన్నిన మునిని మన్నిం  
 చితివి వాఁడు నీశాంతమునుజూచి నీవు భయపడితివని చులు  
 కఁదనంబుగఁబలుకఁడే ! కావున చులుకదనంబుగఁజూచి \* గొల్ల  
 వాఁడెవఁడైనను నిన్నుగొట్టగలఁడు, భరణివాసులు నవ్వుచు

\* చోళరాజయొక్క పసులకాపరి భగనంతుని గొడ్డలితోఁగొట్టెను.

నీవై \* తాలు రువ్వంగలరు, † మ్లేచ్చులు నిను సడ్డసేయక నీ  
గుణమాక్రమించంగలరు. మఱియు నాకు నీవెడబాపుగల్పించిన  
బ్రాహ్మణ వంశజులు బిక్షకులై తాము దారపుత్రాదులఁ  
బోపించుదురు, నిత్యకర్తలఁ గొన్నిటిని వదలి నీచుల నాశ్ర  
యింపుదురు, పేదలై గ్రాసంబునకు విద్యలమ్ముచు జీవించుదు  
రని శాపబిచ్చి క్రమృతవెడలి భూలోకమునందు శ్రీ వేంకటా  
చలమునకు పశ్చిమముగానున్న ‡ కొల్లూపురముచేరెను.

\* ఆకాశరాజు సుతయైన పద్మావతి తన వెలికత్తెలచే హరివై తాలు  
రుప్పించెను.

† తురస్కు ప్రభువులు ద్రవ్యాపేక్షచే శ్రీ వేంకటాచలము నాక్రమింప  
ప్రయత్నించిరి. మఱియు మతద్వేషముచేత క్షేత్రమును బాడుసేయ నెన్ని  
చిరి. ఢిల్లీ చక్రవర్తియైన జహంగీరునకు భగవంతుఁడు ప్రసన్నుండైన చరిత్ర  
మును శ్రీ వేంకటేశ్వర భక్తవిజయములొని రెండవభాగమున గానవచ్చును.

‡ కొల్లయనగా విశేషము. నడుమ బయలును, నాల్గువక్కులఁ గట్టడ  
ములునుగల యింటికి కొల్లారు లేక కొల్లారమనిపేరు. సుమారు యిన్నూరు  
మైళ్లదూరములో కొల్లూపురియన్నది, నేటికిని యచ్చట శ్రీ మహాలక్ష్మీయాల  
యము ప్రశస్తముగానున్నది.

## మఱల భగవంతుఁడు వేంకటాద్రిజేరుట.

అట్లువై భగవంతుఁడు లక్ష్మీదేవియొక్క యెడబాపున కోర్వక  
తానును భూలోకమునకు వచ్చి వేంకటాచలమున శ్రీ వరాహ  
స్వామి సన్నిధికిని, శ్రీస్వామి పుష్కరిణికిని దక్షిణంబున బ్రహ్మచే  
నిర్మితంబైయున్న వల్లీకములోనికి ప్రవేశించెను.

శ్లో॥ ఆదాకృతయుగే జమ్బూద్వీపే భారతవర్షకే ।

గంగాయాదక్షిణేభాగే యోజనానాంశతద్వయే ॥

పంచయోజనమాత్రేతు పూర్వామ్బోధేస్తుపశ్చిమే ।

మాసేభాద్రపదే విష్ణుతిథౌ విష్ణుసమన్వితే ॥

సిద్ధయోగే ధోమవారే గిరౌనారాయణాహ్వయే !

స్వామీ పుష్కరిణితీరే పశ్చిమేభూత్యపశ్చిమే ॥

బృందారకాణాంబృందైస్తు ప్రార్థితోలోకరక్షకః ।

ఆవిర్భూతభగవాన్ శ్రీనివాసఃపరఃపుమాన్ ॥

అట్లు సర్వేశ్వరుఁడైన వేంకటేశ్వరుఁ డర్చవిర్భూత  
ముతో నవతరించి \* పదివేల వర్షంబు లెవ్వరికినిఁ దెలియక

---

\* పదివేల సంవత్సరము లెవ్వరికిఁ తెలియకనుండెనన దేవతలకున్ను  
తెలియదని యర్థము. తదనంతరము బ్రహ్మనిత్య సూరులతో వచ్చి  
యారాధించుచుండెను.

నిరతిశయానంద నిలయుండై పుట్టలోనుండగా \* 28 ద్వాపర  
యుగములు జరిగి తదనంతరము కలియుగ ముదయించెను.  
ఆకాలములో భూమియందు చోళరాజు రాజ్యమేలుచుండెను.  
కరియాపుభగవంతునికి క్షీరంబు నొసంగుట.

ఇట్లుండ కొల్లాపురియందుండిన శ్రీ మహాలక్ష్మీదేవి తన  
నిమిత్త్యుడై భగవంతుడే కాకిగా వల్లికములోఁ బ్రవేశించియు  
న్నాడని చింతించుచు గొల్లచాన వేషమును ధరించుకొని  
చోళరాజు సతియొద్దకుఁబోగా బ్రహ్మ రుద్రులు గోవత్సరూపం

---

\* 28 ద్వాపరంబులన 28 దేవయుగంబులు అనగా శ్రీ వేంకటేశ్వరుఁ  
డవతరించి యిప్పటికి 12,05,33118 పండ్లెండుకొట్ల యెదులక్షల ముప్పది  
మూడువేల పదునెనిమిది సంవత్సరములైనవి. బ్రహ్మకు పగలున్న రాత్రిన్ని  
గడచిపోయినది. ఇప్పుడు జరిగేది బ్రహ్మయొక్క రెండవదినము. వేంకటా  
ద్రిలో శ్రీ వరాహమూర్తి యవతరించి 196,08,53118 అనగా నూటకోరై  
యాఱుకొట్ల యెనిమిదిలక్షల యేబదిమూడువేల పదునెనిమిది సంవత్సరము  
లైనవి. కాబట్టి శ్రీవేంకటేశ్వర యవతారమునకు పూర్వము 1,841,321,000  
అనగా నూటయెనిమిది నాల్గుకొట్ల మూడులక్షల యిఱువదివేల సంవత్సరములు  
లేక 6 మన్వంతరములకు పూర్వమే శ్రీ వరాహమూర్తి వేంకటాచలమునందు  
వేంచేసియున్నారు. ఎన్ని వర్షాయములు సృష్టియైనదో యెవ్వరికి తెలి  
యదు. సృష్టికి 2100 దేవయుగములైన తర్వాత శ్రీ వరాహమూర్తి యవ  
తరించిరి. ఇప్పుడు జరిగే కల్పమునకు వరాహకల్పమని పేరు.

బులను ఠాచ్చి లక్ష్మీకెడుట నిలువ నమ్మహాలక్ష్మీ సంతసిల్లి గోవ  
త్సంబుల నమ్మెడనని వచించ \* చోళరాజు సతి తనబిడ్డకు పాలు  
త్రాగించనెంచి గొల్లచానకు వలసిన విత్తంబిచ్చి యావుదూడ  
నుగొనెను. తదనంతరము మహాలక్ష్మీ కొల్లాపురముచేర చోళ  
రాజునిసతి యావుదూడలను తనకున్న 2000 సశువులతోఁదోలి  
గోవకుని కొప్పగించెను. ఇట్లుండ బ్రహ్మస్వరూపంబైన ధేనువు  
గోవులతోఁగూడి మేయుచు వేంకటాచలము నెక్కి వల్లీకము  
లోనున్న శ్రీనివాసునికి క్షీరం బొసంగుచుండెను.

---

\* చోళరాజులు రాజ్యంబునకువచ్చి 1600 సంవత్సరములైనవని నిర్ధా  
రణముచేయ కారణములున్నను, చోళరాజ్యము కొద్దిపాటివిగా కలియుగ  
ప్రారంభమునందుండవలయును. భవిష్యత్తరపురాణంబున కలియుగముద  
యమున చోళరాజ్య ముండినట్లు చెప్పబడియున్నది. కాబట్టి దాదాపుగా  
4500 సంవత్సరములకు పూర్వమే చోళరాజ్యముండవలయును. శ్రీకృష్ణశ్రీ  
త్రంబున ధృతవర్షుడను చోళరాజు రాజ్యంబుసేసినట్లు చెప్పబడియున్నది.  
మఱియు ద్రావిడలైన చోళరాజుల కాలంబునందు శ్రీ వేంకటాచలమునకు  
తిరువతియని పేరు కలిగినది. ద్రావిడదేశమునందున్న తతిమ శ్రీత్రముల  
కున్నతిరు అను ప్రధమశబ్దంబుతో పేర్లు కలిగినవి. తిరుతనీ, తిరువణ్ణామలై,  
తిరువడందె, తిరువేలంకాడు, తిరువేలం, తిరుముల్లవాయల్, తిరువరంగం  
అని యనేక నామములుగలవు.



## శ్రీనివాసుని శ్రీరంబున దెబ్బతగులుట.

చోళరాజు భార్య యావుకు పాలులేమిగని గోపకుని పిలిపించి విచారించగా వాడు తాను పాలుద్రావలేదన రాజు కినిసి వానిని దన్నించిపంపెను. అంత గోపకుండెప్పుచు గోవునంటిపొగా నది తతిమ యావులతోఁజేరక వేంకటాద్రి నెక్కిపోయి వల్లికమందు పాదుగు దిగజార విడిచి పాలును పుట్టయందు నిండింపజూచి కినిసి తన చేతనున్న గొడ్డలితో నావు నడి నెత్తినఁ గొట్టఁబోయెను. అప్పుడు కారుణ్యసాగరుం డైన చక్రి తనకు తల్లివలె శ్రీరంబు నిచ్చుచుండిన గోవును గొట్టఁబోకుమని తనశ్రీరంబు నడ్డంబుగానిల్పెను. అంత గొల్ల వాని గొడ్డలిదెబ్బ శ్రీనివాసుని \* మస్తకంబునఁబడి సప్తతాళ వృక్ష ప్రమాణము రక్తము సూర్యముగా వెడలెను. దానిఁ జూచి గోపకుఁ డదరుచు నేలంబడి మడిసెను. తర్వాత గోవు చోళరాజుని సభకుఁబోయి పొజులుచుఁ గన్నీరునింప రాజుది చూచి దిగులొంది దాని వెంట కొందఱు భటులనంపెను. వారు

---

\* భగవంతునికా గాయ మిప్పటికినిగలదు. శిరమువైబడిన గొడ్డలి బారుమవచ్చి గడ్డంబునఁబడినను. కాఁబట్టి గొడ్డలిదెబ్బచేఁ గలిగిన గురుకు నేటికిని గనఁబడుచున్నది.

గోవువెంటనంటవచ్చి పుట్టయందు రక్తంబు గురియుటయు,  
 గోపకుడు మడిసియుండుటయు గని యా పృతాంతమును  
 చోళరాజుతో విన్నవించిరి. అంతట చోళరాజు మంత్రులతో  
 గూడి వేగిర పుట్టవద్దకువచ్చి పుట్టనుండి రక్తంబు గురియుట  
 కును, గోపకుడు మడిసియుండుటకును గారణంజేమని యా  
 లోచించుచుండగా పుట్టలోనుండి నారాయణుడు శంఖచక్ర  
 హస్తంధై చోళరాజును జూచి జరిగిన పృతాంతములంజెప్పి  
 గోపకుడు రాజభటుడుగాన రాజున్న పాపసంభూతుడై  
 య్యెనని వానికి పిశాచమైపోవునట్లు శాపమిచ్చెను. అందు  
 మీదట చోళరాజు దిగులొంది యపరిమిత దుఃఖముచే గ్రిందఁ  
 బడి ముహూర్తకాలము మూర్ఛనొంది తర్వాత లేచి భగవం  
 తునికి ప్రదక్షిణ దండంబు లాచరించి తన్ను క్షమింపవలయునని  
 ప్రార్థించెను. అప్పుడు భగవంతుడు చోళరాజుకు శాపము  
 కలియుగాంతమునఁ దీరుననియు, తాను ఆకాశరాజపుత్రియైన  
 వద్మావతిని పరిణయంబు సేయునప్పుడు \* రత్న కాంచన మయం  
 బైన కిరీటమునుజేసి తన శిరంబున నిల్పిన తాను శుక్రవారము  
 లందా కిరీటము నాటుగడియలు ధరించుదుననియు, నాకా

\* ఇప్పటికిని శుక్రవారములందు శ్రీనివాసునికి చోళరాజుచే సమర్పిం  
 చఁబడిన కిరీటము ధరింపించఁబడుచున్నది.

లమందు మాత్రము చోళరాజు సుఖముగా నుండుననియుఁ  
జెప్పెను. తర్వాత చోళరాజు \* శాపగ్రస్తుడైపోయెను.

(శ్రీనివాసునికి బృహస్పతి మందుఁజెప్పుట.

అంత భగవంతుడు గాయమున కోపజాలక బృహస్ప  
తిని దలఁచ సురగురుండు వల్లీకమువద్ద విచ్చేసి నిలువ వానిఁ  
జూచి గత వృత్తాంతంబంతయు నెఱిగించి గాయమునకుఁ  
దగు యాషధమును జెప్పమనగా బృహస్పతి జిల్లేడివ్రత్తిని  
పాలులోఁదడిపి గాయమునకుఁగట్టిన నది మానిపోవుననిజెప్పి  
వారిపద్ద సెలవుపుచ్చుకొనిపోయెను.

(శ్రీనివాసుండు వరాహస్వామిని

సంధించుట.

ఇట్లుండ నొక్కనాడు శ్రీనివాసమూర్తి గాయమునకు  
మందుఁదే నుద్దేశించి ప్రాతఃకాలమునలేచి పోవుచుండగా శ్రీ  
వరాహస్వామి వృషభాసురుని సంహరించి భూదేవినిగూడి

\* చోళరాజు పికాచరూపముతో నిప్పటికిని సంచరించుచున్నాఁడు.  
పుట్టలోనున్న నారాయణుండు మొట్టమొదట గొల్లవానికి కనఁబడినందున  
యిప్పటికిని ప్రాతఃకాలమందు తిర్చుకులు మూలస్థానపు వాకిండ్ల దీయన  
పుడు గొల్లవాఁడే ముందు ప్రవేశించుచున్నాఁడు.

యఖిలపర్వతగుహసాను శృంగంబులందు సంచరించుచు \* సనేక  
సంవత్సరములు గడిపి తుద కొక్కనాడు శేషాద్రిని దలంచి  
మఱివచ్చుచు నరునిచందంబున నిలచియున్న హరినిజూచి  
యతండు నొక్క రాక్షసుంజేమోయని దలంచి ఘోరాకారుం  
డగుచు గోరలుగీటించి ఘర్జించగా భగవంతుండు క్రమ్మరజోయి  
తన పాదలో ప్రవేశించ వరాహదేవుండు చూచి యతండు  
శ్రీహరియని యెఱింగి నరునికైవడి పుట్టలోదాగి వీనత్వము  
తోనుండు కతంజేమని విచారించ హరి జరిగిన వృత్తాంతము  
లంజెప్పి కలియుగాంతమువఱకు తానచ్చట నివసించుటకుఁ  
గొంత చోటివ్వమని యడిగెను. అదివిని శ్రీ వరాహస్వామి  
శంకించి

వేదల నాశపెట్టఁగారాదు.

భలవంతులకు చెంత నెడమియ్యరాదు.

అయినను నీవు ద్రవ్యమిచ్చితేవేని నీకు సూక్ష్మగుల్మ  
భూమిని గొలచి యిచ్చెదననెను. అందుకు హరి నావద్ద లక్ష్మీ  
యున్నచో నట్లే యిచ్చుదును, లేనందువలన నేనెవరినిఁగొ  
లచి తేగలను. కాబట్టి నిన్ను యాచించెదననెను. అది

---

\* ఎన్ని సంవత్సరములు శ్రీ వరాహమూర్తి శేషాద్రియందు లేకయూ  
డెనో చెప్పతరముకాదు.

చెప్పగా విని వరాహదేవుడు, ఇదియేమిమాట, ద్రవ్యమియ్య  
కనే భూమినియ్యజాలననెను.

ముందు శ్రీ వరాహదేవుని పూజించి పేమ్మట  
శ్రీ వేంకటేశ్వరుని నారాధించవలెను.

అటువై శ్రీహరి నగుచు వరాహదేవునిజూచి ఓస్వామీ !  
ఈధరణియాధ్యంతము మీదైయున్నది, అందులోఁ గొంచము  
నాకిప్పు, నీవెంత యిచ్చిన సంతలో నేను వసియించుచు, నరు  
నిచందంబున నటియించి, నరుల నిచ్చటికి రావించి \* ముందు  
నీకు పంచామృతస్నానము దిన దినము సేయింతును.

ముందు నీ + తీర్థమందు మునింగి, ముందు † నీకు  
మ్రొక్కి కానుక లొసంగుడని నా భక్తులకు నియమింతును.

\* ఇప్పటికిని ముందు పూజలు నై వేద్యములు శ్రీ వరాహమూర్తికి జరుగు  
చున్నది.

† ఇదియే శ్రీ వరాహతీర్థము. శ్రీ వరాహస్వామిగడికి తూర్పుతటంబు  
నందున్నది.

‡ ఇప్పటికిని తిరుపతికి యాత్రవచ్చెడి భక్తజనులు ముందు శ్రీ వరాహ  
స్వామిని దర్శించి తర్వాత శ్రీ వేంకటేశ్వరుని సేవింపుచున్నారు.

ప్రతిదినము నీకు ముందు యన్నంబిచ్చి తర్వాత నే  
భుజించుచున్నది జెప్పెను.

అటువై వరాహదేవుండు సంతస్థి నూతిడుగుల  
 భూమిని గొలచి యిచ్చెను.



మాసోత్సవంబులు.

రోహిణి=శ్రీరుక్మిణి కృష్ణభగవానులకు.  
 ఆరుద్ర=శ్రీ వేంకటేశ్వర భాష్యకారులకు.  
 \* పునర్వసు=శ్రీ సీతా రామలక్ష్మణ భరత శతృఘ్నులకు.  
 చిత్త=మైసూరు మహారాజులవారి పల్లకిసేవ.  
 శ్రవణం=లక్ష్మీ భూసీతాసమేత శ్రీ వేంకటేశ్వరులకు.  
 శుద్ధద్వాదశి=ద్వాదశిమంటపమున యాస్థానము.

తీర్థస్నాన పుణ్యకాలం.

చైత్రము=పౌర్ణమి - ఆకాశగంగతీర్థం.  
 వై శాఖము=బహుళద్వాదశి, పాండవతీర్థం.  
 ఆశ్విజము=శుద్ధసప్తమి, పాపవిनाశతీర్థం.

\* శ్రీరామలక్ష్మణదాసుగారి దేవతాద్వానమున శ్రీరామలవారు దేవ  
 యుచున్నారు.

కార్తికము=పూర్వపక్షవంచమి, పద్మతీర్థము, పౌర్ణమి కపిల  
తీర్థము.

మార్గశీర్షము=శుద్ధద్వాదశియందు శ్రీస్వామిపుష్కరిణీతీర్థము,  
శుద్ధత్రయోదశి - సనకసనందనతీర్థము, పౌర్ణమి -  
చక్రతీర్థము.

పుష్యమి=పౌర్ణమి - రామకృష్ణతీర్థము.

మాఘము= పౌర్ణమి - కుమారధారతీర్థము.

పాల్గుణము=పౌర్ణమి - తుంబురుతీర్థము.

తతిమ పుత్సవములు.

శ్రీరామనవమి=శుక్లద్వాదశి మొదలు కి రోజులు శ్రీరామలక్ష్మణ  
దాసుగారి దేవతోద్యానంబున సీతారామలక్ష్మణ  
భరత శత్రుఘ్నులకు వసంతోత్సవము.

వృసింహజయంతి=శ్రీ తరిగొండవేంకటప్ప యింటిలో శ్రీవేంకటేశ్వరునికి ఆస్థానమహోత్సవము.

కౌశికద్వాదశి=ఉగ్ర శ్రీనివాసమూర్తికి నూర్యోదయమునకు  
ముందు తిరువీధులందు వేంచేపు.

ఆని ఆస్థానం=కు బేరు డప్పు నడుగుట. ఇదియే ఆనివార  
యాస్థానము, ఆషాఢమాస వ్రవేశము.

భాద్రపదము = బ్రహ్మహత్యవము.

అశ్వజము = పార్థమినాడు శ్రీమహాంతు హత్తిరాంజీబర్షి.

పుష్పమి = పార్వేటుమంటపమున యాస్థానమహాత్మ్యవము.

రథసప్తమికి = విశేషోత్సవము.

పాల్గుణము = చాంద్ర = సం = వండుగనాడు ఆస్థానం, నాటినుండి

శ్రీస్వామివారికి 40 రోజులు నిత్యోత్సవము. దీనికి

బకాళాబాతు పుత్సవములని పేరు.

## క్షేత్ర నిబంధనలు.

- 1 శిరస్సులో పుష్పములు ధరింపరాదు.
- 2 పుష్పముల నెవ్వరికి నియ్యరాదు.
- 3 మంచముపైఁ బరుండరాదు.
- 4 పాదరక్షల నుపయోగింపరాదు.
- 5 ఛత్రధరుండైపోరాదు.
- 6 మాంసమత్స్యదుల భుజింపరాదు.
- 7 స్త్రీలు రజస్సుకారాదు.
- 8 గర్భిణులు వ్రసవించరాదు.
- 9 దుర్భాషలాడరాదు.



- 10 త్రికరణశుద్ధిలేక దేవుని సన్నిధికిఁబోరాదు.
- 11 శ్రీ వరాహస్వామిని దర్శించక శ్రీనివాసమూర్తిని  
సేవించరాదు.
- 12 మెద్దలపై నివసించరాదు.
- 13 మధుపానము చేయరాదు.
- 14 బియ్యము దంచరాదు.
- 15 కారముగల వస్తువుల వేచరాదు.
- 16 భూమి యదురుసట్లుగా నడువరాదు.
- 17 భూమి యదురుసట్టి కార్యములు చేయరాదు.
- 18 గొప్పశబ్దములు చేయరాదు.
- 19 అబద్ధము లాడరాదు.
- 20 జీవహింసలు చేయరాదు.
- 21 పగటిపూట నిద్రించరాదు.
- 22 శ్రీభోగంబులు సలుపరాదు.
- 23 పచ్చిమ్రూకుల నటకరాదు.
- 24 దేవునికి నైవేద్యము కాకమున్న భుజింపరాదు.
- 25 పుష్పముల నాఘ్రాణింపరాదు.

26 దేవుని గుడిలో రాత్రి తీర్థానసేవ కాకమున్ను  
నిద్రించరాదు.

27 శ్రీనివాసునికి సమర్పించక నేవస్తువును భుజింపరాదు.

28 శ్రీ పురుషు లేక శయ్యపై బరుండరాదు.

29 రథగజాశ్వంబుల నెక్కరాదు.

30 సింహాసనము మొదలగు యెత్తైన యాసనంబులపై  
గూర్చుండరాదు.

31 శ్రీ కపిల తీర్థమున గ్రుంకి శ్రీ కపిలేశ్వరుని వర్షించి  
దండంబులిడక శైలారోహణము చేయరాదు.

హరిః ఓం.

శ్రీ వేంకటేశ్వర పరబ్రహ్మార్పణమస్తు.



శ్రీ వేంకటేశ్వరుని పుస్తకముల ప్రకటన.

## ॥ శ్రీ వేంకటేశ్వర భక్తవిజయము.

ప్రథమభాగము.—ఇందులో శ్రీ వేంకటేశ్వరుడవతరించినది మొదలు జరిగిన వృత్తాంతములు విశదంబుగానున్నవి. శ్రీ వేంకటాచల క్షేత్రవిషయంబులును, శ్రీ వేంకటేశ్వరుని విషయంబులును దెలియఁగోరినవారి గ్రంథమును దప్పక చదివి చూడవలసినది. దీనిలోఁబడి చక్కని ఆఫ్ టోన్ పటములున్నవి. 1 శ్రీ వేంకటేశ్వరునిపటము, 2 శ్రీ వేంకటేశ్వర దేవస్థానాధికారియైన శ్రీరామలక్ష్మనదాసుజీవారి పటము. 3 శ్రీ వేంకటేశ్వరుని చింతనూను చల్లీకనివాసము. 4 కుమ్మరభక్తుఁడు మట్టిపువ్వులతో శ్రీ వేంకటేశ్వరుని యారాధించుచుండఁగాఁ జూచి తొండమాన్ మహాచక్రవర్తి విభ్రమనొందుట. 5 దేవుఁడులేడని వినువుతోఁ బోవుచున్న శ్రీ హత్తిరాములను భగవంతుఁడు వృద్ధునివలెవచ్చి సంధించుట. 6 హతయోగీశ్వరుఁడు రాయలువారికి యోగవిద్యా మహిమలఁజూపుట. 7 మాయయేనుఁగు చెఱకులు, టెంకాయమట్టలఁ దినుట.

8 శ్రీ వేంకటేశ్వరుడును, శ్రీ హత్తిరాంబావాజీయును పాచిక  
లాడుట, 9 శ్రీమహాంతు హత్తిరాంబావాజీ మతము. 10 భగ  
వంతుడును, మహాంతును పాచికలాడుచు గిరిధరరాయలుకు  
శేవలాసంగుట. దీనివెల రూ. 2-8-0.

శ్రీ వేంకటేశ్వర భక్తవిజయము, చెండవభాగము వెల 1-8-0.

శ్రీనిడుకొండల వేంకటాచలపతి కథలు.



ఇందులో 1 కడుపునొప్పి శోమటిసెట్టికథ. 2 కాను  
కల హుండి దొంగకథ. 3 ప్రసాదముల దొంగకథ. 4 హరి  
వర పుత్రునికథ. 5 శ్రీ వేంకటేశ్వర బిశువునికథ. 6 పుత్ర  
సంతాన ప్రార్థనకథ. 7 శ్రీ వేంకటేశ్వరభక్తి కథ. 8 తాగు  
పోతచ్చకునికథ. వెల రూ. 0 4 0.

శ్రీతిరుపతి రథోత్సవ మాహాత్మ్యము.

ఇందులో శ్రీ వేంకటేశ్వరుని రథముక్రిందుగ పంచవర్ష  
ప్రాయుండైన యొక బాలుని సమర్పించిన చరిత్రమున్నది.

తోహరాకావ్యము.

వెల 0 1 6.

## శ్రీ వేంకటాచల ప్రదర్శిని.

ఇందులో శ్రీ వేంకటేశ్వరుని మాహాత్మ్యము, చర్మనములు, అర్చనలు, క్షేత్రనిబంధనములు, తీర్థములు, మంటపములు, మఠములు, దేవాలయంబులు, నింకయు సనేక ముఖ్యవిషయంబులు విమర్శనము చేయంబడియున్నవి. 0 4 0.

## శ్రీ వేంకటేశ్వర ప్రార్థన.

ఇందులో నీలాలు ప్రార్థన, 2 మేయికాళ్ల మంటపము, 3 పాపాణ ప్రసాదము, 4 మన్రోప్రభువు గంగాశము, 5 విల్లియందొర చలిపందిలి, 6 శ్రీ భాష్యకారుల ప్రార్థన, 7 గొల్లిదాని మంటపము, ఈ చరిత్రములున్నవి. వెల 0 3 0.

## శ్రీ వేంకటేశ్వర లీల.

శ్రీ వేంకటేశ్వర భక్తి యుపన్యాసమును, అన్య లక్ష్యము చరిత్రమునున్నవి. వెల 0 1 6.

## శ్రీ తరిగొండ వేంకట చరిత్రము.

ఈ మహాభక్తురాలి చరిత్రము చాల యద్భుతమైనది. భగవంతుడామెచేత సన్నముఖుడెచుట, వేంకట హరి సీతాం

బరమునుబట్టుకొనుట, నథము వేంకమ్మయింటివద్ద నిలచిపోవుట,  
వేంకమ్మ దిగుడుబావిని ద్రవ్వించుట మున్నగు యద్భుత విష  
యంబులున్నవి. వెల 0 4 6.

శ్రీ వేంకటేశ్వర క్షేత్ర మాహా త్యము.

ఇందులో శ్రీ వేంకటేశ్వర సుప్రభాతము, మాహాత్య  
విషయంబులున్నవి. వెల 0 1 0.

శ్రీ వేంకటాచల తీర్థ వైభవమ్.

ఇందులో శ్రీ వేంకటాచలమునందలి 360 తీర్థముల మా  
హాత్యమున్నది. వెల 0 3 0.

శ్రీ మహాంతు హత్తిరాంబావాజీ చరిత్రము.

శ్రీ వేంకటాచలమునందు ప్రభుత్వము వహించిన ప్రథమ  
మహాంతు చరిత్రము. వెల 0 4 0.

శ్రీ వేంకటేశ పరాక్రమము.

ఇందులో జహంగీరును ఢిల్లీపాదుషా హిందూ దేవాల  
యంబుల పాడుసేసెదనని ద్వేషముతో శ్రీ వేంకటాచల పాద  
ప్రాంత్యముచేర, భగవంతుడు ప్రసన్నుడై వానికి నిజతత్వంబు  
విశదనఱచిన చరిత్రము. వెల 0 1 6.

## శ్రీ వేంకటేశ్వర భక్తి కీర్తనలు.

ఇందులో భజనకు, భక్తిమార్గమునకుదగిన కీర్తనములున్నవి.

	వెల	0	0	6
శ్రీ వేంకటేశ్వర వింశతిక.	"	0	0	6
శ్రీ వేంకటేశ్వర దశకము.	"	0	0	6
శ్రీ తిరుపతి స్థలమాహాత్మ్యము-	"	0	0	6
శ్రీ వేంకటేశ సరసపాటలు.	"	0	0	6
శ్రీ అలమేల్మంగమ్మ శృంగార దరువులు	"	0	0	6

## ప ట ము లు .

శ్రీ వేంకటేశ్వరుని పటము.	0	2	0
శ్రీ వేంకటేశ్వర పద్మావతీపటము.	0	1	6
శ్రీ పద్మావతీదేవి పటము	0	0	6
శ్రీ వేంకటేశ్వర ఉత్సవమూర్తిపటము	0	0	3
శ్రీ వేంకటేశ్వరుని పటము, ఉభయనాంచాదులతో	6		
శ్రీ వేంకటేశ్వర క్షేత్రపటము.	0	2	0

